



Kumitat għall-Baġits

2016/2036(INI)

23.5.2016

OPINJONI

tal-Kumitat għall-Baġits

għall-Kumitat għall-Affarijiet Barranin

dwar l-Implimentazzjoni tal-Politika Estera u ta' Sigurtà Komuni
(2016/2036(INI))

Rapporteur għal opinjoni: Jean Arthuis

PA_NonLeg

SUGĠERIMENTI

Il-Kumitat għall-Baġits jistieden lill-Kumitat għall-Affarijiet Barranin, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jiddispijaciħ hafna li, b'baġit diġà limitat ta' madwar EUR 320 miljun (0,2 % tal-baġit tal-UE), il-Politika Estera u ta' Sigurtà Komuni (PESK) tal-UE għet sottoimplimentata għall-ammont ta' EUR 96 miljun fl-2015, li jiżvela n-nuqqas ta' ambizzjoni u, tabilhaqq, iċ-ċaħda tar-realtà li jinsabu fiha l-Ewropej f'mument meta l-kunflitti internazzjonali qed jheddu s-sigurtà tagħhom sa fil-qalba tal-Ewropa;
2. Jenfasizza li l-allokkazzjonijiet tal-baġit deċiżi għall-2016 baqgħu fl-istess livell tal-2015 u li, b'EUR 5 miljun addizzjonali f'miżuri ta' sigurtà approvati għall-missjoni EUCAP Sahel Mali u EUR 10 miljun għall-EUBAM Libya, il-marġni disponibbli fl-aħħar ta' Marzu kien jammonta għal EUR 170 miljun; jesprimi t-thassib tiegħu fir-rigward tan-nuqqas ta' riżorsi disponibbli fid-dawl tal-impenji li jridu jiġu ssodisfati matul l-2016, b'baġit addizzjonali ta' EUR 169 miljun previst sempliċement biex jitkomplew dawk il-missjonijiet li jintemmu fl-2016;
3. Jinnota li l-PESK għandha rwol uniku u komplementari għas-sigurtà globali u li azzjoni tal-UE tista' tikseb riżultati fejn haddieħor isibha diffiċli biex jaġixxi; jenfasizza wkoll li azzjoni tal-UE tista', u fil-fatt irnexxielha, tevita l-bżonn ta' interventi iktar għaljin u riskjużi permezz tan-NATO u n-NU;
4. Jinnota li, minbarra l-operazzjoni Sophia tal-EUNAVFOR Med li, b'baġit ta' inqas minn EUR 12-il miljun, salvat il-hajja ta' iktar minn 13 000 migrant fil-baħar u li l-mandat tagħha se jkollu jiġi estiż u aġġustat mill-ġdid meta jintemm f'Lulju 2016, u miżuri biex jissahħu l-ġestjoni tal-migrazzjoni permezz tal-missjoni EUCAP Sahel Niger, il-kontribut tal-missjonijiet civili tal-Politika ta' Sigurtà u ta' Difiza Komuni (PSDK) għar-reazzjoni Ewropea għall-kriżi tal-migrazzjoni kien limitat hafna u ma kienx parti minn strateġija reali;
5. Jinsab sorpriz li, f'perjodu ta' restrizzjoni baġitarja u meta l-ispiza militari sa ftit ilu naqset b'mod drastiku meta mqabbla ma' reġjuni oħra fid-dinja, l-Istati Membri ma jarawx l-urġenza li jiksbu ekonomiji ta' skala permezz ta' "kooperazzjoni strutturali permanenti", jiġifieri għall-akkomunament tal-mezzi militari min-naħa ta' dawk il-pajjiżi li jixtiequ u li huma kapaċi jagħmlu dan (l-Artikolu 46 TUE); jilqa' l-eżistenza tal-gruppi tattici tal-UE ("battlegroups"), iżda jiddeplora n-nuqqas li jsir użu minnhom minhabba struttura tant kumplessa li hija inoperabbli, kif ukoll minhabba mod ta' finanzjament inadegwat, fatti li jippreġudikaw l-idea nniġha ta' difiza Ewropea effettiva;
6. Jitlob lill-Istati Membri jissodisfaw il-kriterju ta' 2 % tal-PDG għan-nefqa fuq id-difiza nazzjonali; ihegġeġ lill-Istati Membri jinvestu b'aktar għaqal fil-kapaċitajiet ta' difiza tagħhom sabiex itejbu l-kapaċità tagħhom li jaħdmu bħala parti min-NATO u l-UE;
7. Jiddispijaciħ li l-potenzjal ta' proġetti kooperattivi proposti mill-Aġenzija Ewropea għad-Difiza ma ġiex sfruttat biżżejjed mill-Istati Membri, u jesprimi thassib dwar il-fatt li dawn tal-aħħar ilhom li ffrizaw il-baġit tal-Aġenzija sa mill-2010; jikkunsidra bħala indispensabbli l-akkomunament tal-kapaċitajiet ta' riċerka fil-qasam tad-difiza, bil-għan li

jìgu evitati d-duplikazzjonijiet u ssir thejjija għall-gejjieni; jilqa' l-istabbiliment tal-progett pilota tal-Parlament f'dan il-qasam u jappoġġja bħala azzjoni preparatorja t-tishih tiegħu permezz tal-mezzi xierqa mill-2017 'il quddiem;

8. Jitlob lill-Kummissjoni tqis l-isfidi dejjem akbar tas-sigurtà li qed ihabbtu wiċċhom magħhom l-UE kif ukoll l-Istati Membri tagħha, sabiex tindirizzahom b'mod deċiziv fid-dawl tar-rieżami tal-qafas finanzjarju pluriennali li se jibda fi tmiem l-2016;
9. Japprova l-isforzi tal-Kummissjoni u tal-Kunsill biex jimplimentaw l-inizjattiva li għandha l-għan li ttejjeb il-bini ta' kapacità b'appoġġ għas-sigurtà u d-difiża;
10. Ihegġeg lill-Istati Membri, bil-għan li ma jìgix ippreġudikat dak li jkun inkiseb mill-azzjoni tal-UE jew bla ma jintilfu l-kredibilità u l-vizibilità tagħha, biex jissodisfaw u jzommu mal-impenji meħuda fir-rigward tal-kontribuzzjonijiet tagħhom għall-fondi fiduċjarji li ġew stabbiliti mil-UE preċiżament minħabba n-nuqqas ta' fondi baġitarji; ifakkar li l-Parlament Ewropew, bħala parti mill-awtorità baġitarja, huwa responsabbli għall-harsien u d-difiża tal-interessi finanzjarji tal-UE;
11. Jitlob lis-Servizz Ewropew għall-Azzjoni Esterna (SEAE) jikkonċentra fuq il-prevenzjoni tal-kunflitti u jaħdem mill-qrib kemm man-NU kif ukoll man-NATO.

**RIŻULTAT TAL-VOTAZZJONI FINALI
FIL-KUMITAT LI JINTALAB JAGĦTI OPINJONI**

Data tal-adozzjoni	23.5.2016
Riżultat tal-votazzjoni finali	+: 17 -: 8 0: 1
Membri preżenti għall-votazzjoni finali	Jean Arthuis, Lefteris Christoforou, Jean-Paul Denanot, José Manuel Fernandes, Bernd Kölmel, Zbigniew Kuźmiuk, Vladimír Maňka, Ernest Maragall, Sophie Montel, Liadh Ní Riada, Jan Olbrycht, Younous Omarjee, Urmas Paet, Paul Rübig, Patricija Šulin, Eleftherios Synadinos, Paul Tang, Daniele Viotti, Auke Zijlstra
Sostituti preżenti għall-votazzjoni finali	Georgios Kyrtzos, Andrej Plenković, Ivan Štefanec, Nils Torvalds
Sostituti (skont l-Artikolu 200(2)) preżenti għall-votazzjoni finali	Laura Agea, Rosa Estaràs Ferragut, Rainer Wieland